

मकर संक्रांति पर उमड़ा आस्था का सैलाब



मकर संक्रांति पर नर्मदा तट गौरीघाट, तिलवाराघाट व भेड़ाघाट में बड़ी संख्या में श्रद्धालु पुण्य स्नान के लिये पहुंचे। आज सोमवार को भी संक्रांति पर स्नान व ध्यान का महत्व है। आसपास के ग्रामीण अंचलों में नर्मदा तट पर मेले का माहौल देखा गया। कई स्थानों पर रविवार के अवकाश के कारण पिकनिक मनाने के लिये भी लोग पहुंचे। सुबह से ही भारी भीड़ के कारण जाम की स्थिति निर्मित हो गई। मंदिरों में जाकर भक्तों ने पूजा अर्चना कर प्रसाद ग्रहण किया।
फोटो : हरिभूमि

कल से शुरु हो जायेंगे शादी-विवाह के मुहूर्त

खरमास समाप्त, गुंजेगी शहनाइयां

जबलपुर। मकर संक्रांति के बाद फिर विवाह समारोह की धूम शुरू होगी। 1 दिसंबर से शुरू हुआ खरमास 15 जनवरी को सूर्य के मकर राशि में संक्रमण के साथ ही समाप्त हो जाएगा। इस बीच 39 दिन ही विवाह मुहूर्त हैं। इसके बाद विवाह समारोहों पर लगा विराम हट जाएगा। एक माह के अंतराल के बाद फिर से विवाह की शहनाइयां गुंजेगी। फिर 15 मार्च से खरमास लगने के चलते विवाह बंद हो जाएंगे।

15 मार्च को खरमास लगने से लगेगा ब्रेक

विवाह मुहूर्त प्रारंभ होने के पहले महीने पहले से जिनके रिश्ते तय हो गए, उनमें अभी से शहर के मैरिज गार्डन, बारातघर व होटलों की बुकिंग फुल हो गई है। टैंट, बैंड व अन्य जरूरी बुकिंग जोरों पर चल रही है। विवाह की खरीदारी का दौर जारी है। सराफा बाजार में विवाह के लिए भूषण खरीदने लोग उमड़ रहे हैं।

सराफा व्यापारियों के अनुसार बीते एक सप्ताह से सराफा बाजार में बिक्री बढ़ गई है। जनवरी के पहले सप्ताह में हुई बारिश व बिगड़े मौसम के मद्देनजर वाटर प्रूफ टैंट, मंडप की डिमांड अधिक है।

1 हजार से अधिक बुकिंग



विवाह मुहूर्त प्रारंभ होने के पहले से मैरिज गार्डन, बारातघर और होटल संचालकों ने आकर्षक ऑफर पैकेज पेश किए। एक दिन बाद शुरू होने वाले विवाह समारोहों के लिए सभी मैरिज हॉल, गार्डन के लॉन, पूरी तरह सज धजकर तैयार हो गए हैं। एक जानकारी के मुताबिक 16

जनवरी से 12 मार्च के बीच इन मैरिज गार्डन व बारात घरों को एक हजार से अधिक बुकिंग मिली हैं। बारिश की आशंका को देखते हुए मैरिज गार्डनों की विद्युत साज-सजा व आर्टिफिशियल फूलों से सजावट की जा रही है। इसके साथ ही लोगों के लिहाज से मैरिज गार्डनों की सजावट कराने के आर्डर दिए हैं।

जनवरी से मार्च तक विवाह मुहूर्त

जनवरी में 16, 17, 20, 21, 22, 27, 28, 29, 30, 31 जनवरी को कुल 10 दिन मुहूर्त हैं तो वहीं फरवरी माह में 1, 2, 3, 4, 5, 6, 7, 8, 12, 13, 14, 17, 18, 19, 23, 24, 25, 26, 27, 29 फरवरी तक कुल 20 दिन शादी के मुहूर्त हैं। इसी तरह मार्च माह में 1 से लेकर 2, 3, 4, 5, 6, 7, 11, 12 मार्च तक कुल 9 दिन शादी विवाह के शुभ मुहूर्त हैं।

कायस्थ महासभा का परिचय सम्मेलन 3 फरवरी को

जबलपुर। अखिल भारतीय कायस्थ महासभा का वैवाहिक परिचय सम्मेलन आगामी 3 फरवरी 2024 को होगा। इस संबंध में निर्णय शनिवार को महासभा की सामाजिक बैठक में लिया गया। इस दौरान तय किया गया कि सम्मेलन निर्विवाद समाज हित में हो। गणमान्य लोगों के बीच में कुछ विशेष लोगों को जिम्मेदारियां दी गईं। जिसमें प्रांतीय अध्यक्ष, के.के. श्रीवास्तव द्वारा आशीष श्रीवास्तव को प्रांतीय युवा अध्यक्ष एवं डॉ. संजय श्रीवास्तव को प्रांतीय उपाध्यक्ष पद का दायित्व दिया गया। पदाधिकारी की विभिन्न पदों पर नियुक्ति के साथ ही आयोजन की सफलता हेतु मार्गदर्शन दिया गया। बैठक में तय किया गया कि 3 फरवरी को आयोजित एक दिवसीय विवाह परिचय सम्मेलन को लेकर महिला सभा से रत्ना श्रीवास्तव ने अपने विचार व्यक्त किये। महामंत्री सहेंद्र श्रीवास्तव ने परिचय सम्मेलन पर प्रकाश डाला, बैठक में ओ.पी. लाल को समाज के गणमान्य लोगों ने हर्ष उल्लास के साथ विदाई दी। इस बैठक में विनोद श्रीवास्तव, यू.वी. अंबर, शशी खरे, किरण खरे, आदर्श श्रीवास्तव, अमरेंद्र श्रीवास्तव, गोपाल श्रीवास्तव, अभिषेक श्रीवास्तव, गणेश श्रीवास्तव, राजीव श्रीवास्तव, प्रदीप श्रीवास्तव इत्यादि लोगों ने अपनी उपस्थिति दर्ज करवाई।

दिगम्बर जैन सोशल ग्रुप का शपथ ग्रहण समारोह आयोजित

जबलपुर।

दिगंबर जैन सोशल ग्रुप जबलपुर का शपथ ग्रहण समारोह शहीद स्मारक सभागार में गत दिवस आयोजित हुआ, जिसमें योगेश सीमा जैन को अध्यक्ष पद, सचिन कीर्ति जैन को सचिव पद और प्रदीप सीमा जैन को कोषाध्यक्ष पद की शपथ, शपथ विधि अधिकारी आलोक जैन झांसी, उपाध्यक्ष फेडरेशन द्वारा, दिलवाई गई। कार्यक्रम के मुख्य अतिथि टीके विद्यार्थी उप पुलिस महानिरीक्षक जबलपुर रंज थे। कार्यक्रम अध्यक्षता वरिष्ठ पत्रकार रविंद्र जैन भोपाल ने की। कार्याध्यक्ष फेडरेशन, विशिष्ट अतिथि पदम सेठी भोपाल, संयुक्त महासचिव फेडरेशन, कैलाश जैन अध्यक्ष, दिगंबर जैन पंचायत सभा जबलपुर एवं प्रदीप जैन अध्यक्ष, महाकौशल विंध्य रीजन थे। मंचासीन अतिथियों के द्वारा दीप प्रचलन के पश्चात मंगलाचरण श्रीमती सीमा योगेश जैन, श्रीमती कीर्ति सचिन जैन, श्रीमती महिमा सुबोध जैन एवं श्रीमती निशि राहुल जैन द्वारा किया



का उद्घोषण हुआ। अध्यक्ष विकास शिखा द्वारा अपने उद्घोषण में विगत वर्ष में सभी कार्यकारी सदस्यों 6 ग्रुप दम्पति सदस्यों का सहयोग के लिए आभार प्रकट किया। जबलपुर 'मेन' ग्रुप के संस्थापक अध्यक्ष आजाद सीमा जैन द्वारा स्वागत भाषण दिया गया। विगत वर्ष में हुई गतिविधियों का ब्यौरा जबलपुर 'मेन' ग्रुप के सचिव नितिन राशो जैन द्वारा दिया गया एवं कोषाध्यक्ष देवेश प्रिया सोधिया द्वारा सम्पूर्ण वर्ष का आय-व्यय का लेखा प्रस्तुत किया। तत्पश्चात विशिष्ट अतिथियों कैलाश चंद जैन पदम सेठी, प्रदीप ममता के पश्चात मुख्य अतिथि टी के विद्यार्थी का उद्घोषण हुआ। कार्यक्रम अध्यक्ष रविंद्र जैन पत्रकार, भोपाल

वेयरहाउस से 80 बोरी गेहू चोरी

जबलपुर। कटंगी थानांतर्गत ग्राम झगरा में अज्ञात चोरों ने एक वेयर हाउस का ताला तोड़कर 75-80 बोरी गेहू पार कर दिया। उक्त गेहू की कीमत 95 हजार रुपये बताई गई है। धारा 457, 380 का मामला दर्ज कर प्रकरण विवेचना में लिया गया। कटंगी थाना पुलिस ने बताया कि ग्राम झगरा निवासी सिद्धार्थ पटेल गत 5 वर्षों से विजय वेयरहाउस की देखरेख कर रहा है। गत 6 जनवरी की शाम लगभग 6 बजे सिद्धार्थ, वेयरहाउस के सभी शटरों में ताला लगाकर शहर गया था। दूसरे दिन सुबह 10 बजे जब वेयरहाउस वापस लौटा, तो देखा कि वेयरहाउस के सामने वाले कमरे का ताला कटा था। जिसकी जानकारी सिद्धार्थ ने वेयरहाउस के मालिक अजय पटेल को दी। वेयरहाउस के दो शटरों के ताले टूटे थे। वेयरहाउस के अंदर रखी गेहू की बोरीयां बिखरी पड़ी थीं। अजय पटेल ने डब्ल्यू एस सी के कर्मचारी को फोन करके बुलाया। जिसने बोरीयां चेक की तो गेहू के स्टॉक में 75-80 बोरीयां कम थी। वेयरहाउस का ताला तोड़कर कोई अज्ञात चोर 95 हजार का गेहू चोरी कर ले गया था।

प्रभावितों ने कहा परियोजना आदिवासी हित में नहीं

पर्यावरण, वन एवं जलवायु परिवर्तन मंत्रालय दिल्ली द्वारा नर्मदा घाटी विकास प्राधिकरण को लिखे गए पत्र दिनांक 21 नवम्बर 2023 में उल्लेख किया है कि पर्यावरणीय प्रभाव आकलन 2006 के प्रावधान और संशोधन के साथ निम्न अतिरिक्त एवं विशिष्ट संदर्भ बिन्दु भी शामिल है जिसमें परियोजना निर्माण के कारण नर्मदा नदी, नाला के जलग्रहण क्षेत्र में उसके वहन क्षमता और निरंतरता का संचयी प्रभाव (कम्प्यूलेटिव इम्पैक्ट) का अध्ययन, वन भूमि को कम करना जिससे पर्यावरणीय निरंतरता सुनिश्चित हो। यह जानकारी बसनिया (ओढारी) बांध विरोधी संघर्ष समिति अध्यक्ष बजारी लाल सर्वट ने दी है। वहीं बसनिया (ओढारी) बांध विरोधी संघर्ष समिति, उपाध्यक्ष, तितरामरावी ने बताया नर्मदा कंट्रोल ऑथोरिटी को परियोजना प्रस्ताव के साथ पर्यावरणीय प्रभाव निर्धारण व पर्यावरणीय प्रबंधन नियोजन रिपोर्ट भेजकर उनसे टिप्पणी लेना वन भूमि का परिवर्तन, जैव विविधता

विशेषज्ञ समिति द्वारा बसनिया का टी. ओ. आर. मंजूर

जबलपुर। पर्यावरण, वन एवं जलवायु परिवर्तन मंत्रालय द्वारा गठित विशेषज्ञ मूल्यांकन समिति की 49 वीं बैठक में प्रस्तावित बसनिया बहुउद्देशीय परियोजना के लिए पर्यावरणीय प्रभाव आकलन रिपोर्ट तैयार करने हेतु संदर्भ बिन्दु (टी.ओ.आर.) देने का निर्णय लिया है।

हानि के कारण जंगल के पारिस्थितिकी तंत्र पर पड़ने वाले असर का पर्यावरणीय दृष्टि से लाभ हानि का विश्लेषण करना। पर्यावरण प्रभाव निर्धारण रिपोर्ट में मिट्टी की विशेषताओं का करना, जो जलाशय और जंगल के आसपास वाले गांव हैं। तीनों ऋतु में परियोजना क्षेत्र के 10 जगहों का भूजल स्तर का नाप करना। परियोजना के कारण जलीय और स्थलीय पारिस्थितिकी तंत्र पर पड़ने वाला असर का अध्ययन। वन्य जीव संरक्षण का विस्तृत रिपोर्ट तैयार कर मुख्य वन्य प्राणी वाडें को जमा करना। ढूँढ में आने वाले

वनस्पति एवं जीवजंतु और पेड़ों की संख्या, घनत्व एवं उसका नामावली के साथ विस्तृत रिपोर्ट तैयार करना। नर्मदा घाटी विकास प्राधिकरण ने पर्यावरण प्रभाव इन्वैरोलिंक टेक्नोलॉजी प्राइवेट लिमिटेड दिल्ली को जिम्मेदारी दिया है। उन्होंने बताया नदी घाटी विशेषज्ञ मूल्यांकन समिति ने 25 जनवरी 2023 की आयोजित बैठक में परियोजनाकर्ता के प्रस्ताव पर टिप्पणी किया था कि परियोजना में 2107 हेक्टेयर वन भूमि क्षेत्र शामिल है। कम से कम जंगल शामिल हो इसका कोई अन्वेष नहीं

किया गया है और ना ही इस परियोजना का वैकल्पिक स्थल विश्लेषण इस आवेदन के साथ प्रस्तुत किया गया है। समिति ने यह भी कहा था कि इस विकास परियोजना में जंगल का बड़े क्षेत्र की आवश्यकता होगी और साथ ही परियोजना क्षेत्र में आदिवासी जनसंख्या निवास करता है। बसनिया (ओढारी) बांध विरोधी संघर्ष समिति ने सवाल उठाया है कि इस बांध में 6343 हेक्टेयर क्षेत्र डूबा कर मात्र 8780 हेक्टेयर मात्र की सिंचाई होगी। यह भी सर्वविदित है कि सिंचाई का जितना लक्ष्य रखा जाता है, उसमें मात्र औसत 60-65 प्रतिशत ही सिंचाई लक्ष्य पूरा होता है। दूसरी ओर 40 प्रतिशत प्लांट लोड फैक्टर के कारण 100 मेगावाट से मात्र 350 मिलियन यूनिट वार्षिक विद्युत उत्पादन किया जा सकेगा। इतने कम सिंचाई और विद्युत उत्पादन के लिए प्राकृतिक संपदा का विनाश करना आदिवासी समुदाय के हित में नहीं है। सिंगठन ने निर्णय लिया है कि सभी प्रभावित गांव और समाजिक संस्था की ओर से परियोजना के विरोध में पर्यावरण मंत्रालय को पत्र भेजा जाएगा।

बीकानेर में अंतरराष्ट्रीय ऊंट महोत्सव में जमकर थिरके विदेशी



उत्सव की थीम 'आइकन्स ऑफ बीकानेर' रखी

एजेसी ► बीकानेर

हर साल की भांति इस बार भी अंतरराष्ट्रीय ऊंट उत्सव का रंगारंग आगाज हो चुका है। पहली बार धरणीधर मैदान में आयोजित होने वाले इस ऊंट उत्सव उत्सव की थीम 'आइकन्स ऑफ बीकानेर' है। इस उत्सव में हेरिटेज वॉक, बीकानेर कार्निवल साथ ही क्लासिकल फॉर्मस ऑफ आर्ट्स पर आधारित कई कार्यक्रम हुए। ऐतिहासिक रामपुरिया हवेली से हेरिटेज वॉक के जबरदस्त कार्यक्रम हुआ। इसमें विधायक जेतानंद व्यास, संभागीय आयुक्त उर्मिला राजोरिया, आईजी ओम प्रकाश, जिला कलेक्टर भगवती प्रसाद कलाल ने हरी झंडी दिखाकर इस वॉक को रवाना किया।



रंग-बिरंगे परिधानों में सजे कलाकार

मेहमानों के आदर सत्कार और मीठी मनुहार की बीकानेरी परंपरा का रंग पूरी हेरिटेज वॉक के दौरान नजर आया। रंग-बिरंगे परिधानों में सजे स्थानीय कलाकारों के दलों के साथ कदमताल मिलाते, देसी विदेशी पर्यटकों का उत्साह भी देखने लायक था।



गृहमंत्री शाह ने भी पतंग उड़ाई

अहमदाबाद। केंद्रीय गृह मंत्री अमित शाह ने रविवार को अहमदाबाद में मकर संक्रांति उत्सव के दौरान पतंग उड़ाई।

खबर संक्षेप

दिल्ली में आज से खुलेंगे सभी स्कूल, समय बदला
नई दिल्ली। दिल्ली में सोमवार से सभी स्कूल खुलेंगे। कोई भी स्कूल सुबह 9 बजे से पहले शुरू नहीं होगा। शाम 5 बजे के बाद नहीं चलेगा। शिक्षा निदेशालय ने बीते रविवार को कहा था कि दिल्ली में नर्सरी से पांचवीं कक्षा तक के छात्रों के लिए सभी स्कूल और फिजिकल कक्षाएं 14 जनवरी तक बंद रहेंगी।

प्राण प्रतिष्ठा की 'जन-जागरण' में दिखी नूपुर अयोध्या
देश के कई इलाकों में हिंदूवादी संगठन अलग-अलग

यात्राएं निकाल रहे हैं। ऐसी ही एक यात्रा दिल्ली में निकाली गई, जिसमें भाजपा से निष्कासित प्रवक्ता नूपुर शर्मा सार्वजनिक रूप से दिखाई दी हैं। इससे पहले नूपुर विवेक अग्निहोत्री की फिल्म 'द वैकसीन वॉर' देखने के लिए गई थीं।

एयरोब्रिज पर घंटों फंसे रहे इंडिगो के यात्री
मुंबई। मुंबई से भुवनेश्वर जाने वाली इंडिगो की फ्लाइट घंटों तक

छत्रपति शिवाजी महाराज अंतरराष्ट्रीय हवाई अड्डे के एयरोब्रिज पर फंसे रहे, जिससे मुंबई एयरपोर्ट पर अफरा तफरी का माहौल बना रहा। यात्रियों ने कहा कि एयरोब्रिज पर एयर सर्कुलेशन नहीं था।

आयुर्वेदिक दवा बनाने वाली फैक्ट्री में आग

ठाणे। महाराष्ट्र के ठाणे में आयुर्वेदिक दवा बनाने वाली एक फैक्ट्री में आग लग गई। इस कारण वहां अफरा-तफरी का माहौल हो गया। घटना रविवार अल सुबह 4 बजकर 10 मिनट की। गनीमत ये रही कि आगजनी की घटना में कोई जनहानि नहीं हुई।

केंद्र के कई मंत्रीगण, राज्यों के सीएम और सांसद विधायक भी रहे शामिल

एजेसी ► नई दिल्ली

पीएम नरेंद्र मोदी के आह्वान पर संगमनगरी में मंदिरों में साफ सफाई अभियान शुरू हो गया। भाजपाध्यक्ष जेपी नड्डा, केंद्रीय मंत्री धर्मेंद्र प्रधान समेत कई सीएम और सांसद भी सफाई अभियान में शामिल रहे। प्रो. रीता बहुगुणा जोशी ने मस्ूरियादीन मंदिर में साफ-सफाई की, जबकि कमिश्नर विजय विश्वास पंत और कुंभ मेलाधिकारी विजय किशन आनंद ने श्री बड़े हनुमान मंदिर परिसर में झाड़ू लगाया।

बड़ी संख्या में साधु-संतों और मंदिर के कर्मचारियों ने सफाई अभियान में हिस्सा लिया। रामलला के प्राण प्रतिष्ठा से पहले देशभर के मंदिरों और तीर्थस्थलों में भाजपा कार्यकर्ताओं एवं जनमानस द्वारा सफाई का कार्य हो रहा है। इसके तहत देशभर के मंदिरों और धार्मिक स्थलों पर मंत्रियों और नेताओं द्वारा सफाई की जाएगी। कार्यक्रम में मुख्य रूप से प्रमोद जायसवाल, मोदी मंडल अध्यक्ष राघवेंद्र मिश्र, अंजू शुक्ला, आभा भारती, नरेंद्र जायसवाल, पार्षद रुद्रसेन जायसवाल, स्मृति श्रीवास्तव, मीनू पांडेय, प्रमोद पांडेय, दिलीप केसरवानी, संजय केसरवानी, पार्षद मुकेश कसेरा, विवेक

पीएम मोदी आह्वान पर देशभर के मंदिरों में साफ-सफाई अभियान शुरू

नड्डा, योगी समेत कई सीएम और सांसदों ने लगाई झाड़ू, अधिकारी भी रहे शामिल

अयोध्या से लेकर पूरे देश के मंदिरों में राजनेताओं और राजनयिकों ने स्वच्छता का संदेश दिया



मंत्री धर्मेंद्र ने भी सफाई में लिया हिस्सा

केंद्रीय मंत्री धर्मेंद्र प्रधान ने भी स्वच्छता अभियान में भाग लिया। इसके तहत उन्होंने ओडिशा के अंगुल में स्थित मां हिंगुला मंदिर में साफ-सफाई की। इस दौरान कहा कि राम मंदिर की प्राण प्रतिष्ठा 22 जनवरी को की जाएगी। प्रधान श्री वेणीमाधव मंदिर के प्रधान पुजारी सर्वदा तिवारी ने गंगा तटों की स्वच्छता पूरे भारत में दूसरे स्थान पर आने पर अनामिका चौधरी को बधाई दी।

सीएम योगी ने झाड़ू लगाकर शुरू किया स्वच्छता अभियान



सीएम पटेल ने गांधीनगर में की सफाई

गुजरात के मुख्यमंत्री भूपेंद्र पटेल ने अयोध्या में प्राण प्रतिष्ठा समारोह से पहले स्वच्छता अभियान के तहत गांधीनगर के दोलेश्वर महादेव मंदिर में सफाई अभियान में भाग लिया। साफ सफाई के बाद सीएम ने गांधीनगर के दोलेश्वर महादेव मंदिर में पूजा-अर्चना की।

श्री बड़े हनुमानजी मंदिर में भी चला अभियान

पीएम मोदी के आह्वान पर भाजपा की प्रदेश मंत्री अनामिका चौधरी ने पदाधिकारियों संग मकर संक्रांति पर्व से शुरू होकर 21 जनवरी तक अपने आसपास के मंदिरों में स्वच्छता एवं भगवान श्रीराम प्राण प्रतिष्ठा के लिए भजन कौतिल करने के लिए रविवार को संगम तट, दशाश्वमेध घाट, प्रभु घाट, अष्टमुखा घाट पर वृहद स्वच्छता अभियान चलाया।



कांग्रेस के खराब प्रदर्शन पर टीएमसी का तंज

अपनी जमीन बचती नहीं और निशाना सितारों पर साध रहे



एजेसी ► कोलकाता

विपक्षी गठबंधन 'इंडिया' में शामिल टीएमसी और कांग्रेस के बीच एक बार फिर तकरार तेज हो गई है। असम हिल्स परिषद के चुनाव में कांग्रेस के निराशाजनक प्रदर्शन पर टीएमसी के राष्ट्रीय महासचिव अभिषेक बेनर्जी ने तंज कसा है। अभिषेक ने कहा कि कांग्रेस तारों को निशाना बनाने में जुटी है। उन्होंने

पश्चिम बंगाल में अधिक सीटों पर चुनाव लड़ने की कांग्रेस की महत्वाकांक्षा पर सवाल खड़ा किया है। दरअसल, असम के दिमा हसाओ जिले में उत्तरी कछार हिल्स स्वायत्त परिषद में कांग्रेस की निराशाजनक हार के बाद टीएमसी नेता ने हमला बोला है। अभिषेक ने कहा कि कांग्रेस असम में तो अपनी जगह वापस पा नहीं पा रही, लेकिन बंगाल में सितारों को निशाना बनाने जैसी आकांक्षाएं लगाए बैठी है। कांग्रेस की ओर से बंगाल में ज्यादा सीट मांगने पर निशाना साधा है। बेनर्जी ने कहा कि कांग्रेस अपनी जमीन बचा नहीं पा रही और दूसरे राज्यों में बड़े सपने देख रही है।

कोहरे-शीतलहर की चपेट में पूरा उत्तर भारत



लखनऊ। चारबाग रेलवे स्टेशन पर रविवार को लखनऊ में सर्द सुबह कोहरे के बीच लोग इस तरह दिखा दे रहे हैं। इसके अलावा दिल्ली समेत कई राज्यों में लोग कोहरे के कारण हलाकान हैं। यात्रियों को ज्यादा परेशानी हो रही है। तिरुवन के कारण लोग परेशान हैं।

मुस्लिम राष्ट्रीय मंच ने किया दावा

74 फीसदी मुसलमान अयोध्या में राम मंदिर के निर्माण से खुश

एजेसी ► अहमदाबाद

राष्ट्रीय स्वयंसेवक संघ से जुड़े मुस्लिम राष्ट्रीय मंच ने दावा किया कि देश के अधिकतर मुसलमानों का मानना है कि भगवान राम सभी के हैं और उन्होंने राम मंदिर के पक्ष में अपनी राय दी है। गुजरात के एक धर्माध्यक्ष टुस्ट के सहयोग से किए गए सर्वेक्षण के निष्कर्षों का हवाला देते हुए एमआरएम ने दावा किया कि अल्पसंख्यक समुदाय के सदस्य चाहते हैं कि तथाकथित उलेमा, मौलाना और विपक्षी नेता जो इस्लाम के नाम पर राजनीतिक लाभ उठाने की कोशिश कर रहे हैं, उनका



पूर्ण बहिष्कार किया जाना चाहिए। आरएसएस के वरिष्ठ नेता इंद्रेश कुमार की अगुवाई वाले एमआरएम ने सर्वेक्षण रिपोर्ट का हवाला देते हुए कहा कि 74 प्रतिशत मुस्लिम राम मंदिर के निर्माण से खुश हैं। सर्वेक्षण में 72 फीसदी मुसलमानों ने मोदी अपनी राय दी है। सर्वेक्षण में 26 प्रतिशत मुसलमान ऐसे थे जिन्होंने मोदी सरकार पर कोई भरोसा नहीं जताया है।

राहुल की खत्म होती टीम: 2019 के बाद से अब तक कांग्रेस को अलविदा कह चुके इस पार्टी के कई नेतागण

सिब्बल, आजाद, सिंधिया समेत अब तक 11 दिग्गज तोड़ चुके कांग्रेस से नाता

देवड़ा कांग्रेस छोड़कर जाने वाले पहले और आखिरी नेता नहीं है। इस सूची में गुलाम नबी, सिब्बल और जितिन जैसे बड़े नेताओं का नाम भी शामिल

एजेसी ► नई दिल्ली

मिलिंद देवड़ा के कांग्रेस से इस्तीफे के बाद पार्टी को भारत जोड़ो न्याय यात्रा से पहले एक बड़ा झटका लगा है। ये कांग्रेस के लिए एक बड़ा झटका इसलिए भी है क्योंकि लोकसभा चुनाव नजदीक है। मिलिंद समेत अब तक 11 बड़े नेताओं ने अपना नाता तोड़ चुके हैं। इस सूची में दूसरे नंबर पर कांग्रेस के कद्दावर नेता और पूर्व केंद्रीय मंत्री कपिल सिब्बल हैं जो 2022 को कांग्रेस से नाता तोड़ था। कांग्रेस के दिग्गज नेता गुलाम नबी आजाद ने 2022 में पार्टी से इस्तीफा दे दिया था। पूर्व केंद्रीय मंत्री अश्विनी कुमार ने ने 2022 में कांग्रेस से इस्तीफा दे दिया था। पूर्व केंद्रीय मंत्री आरपीएन सिंह ने जनवरी

ये रहे प्रमुख नाम



2022 को कांग्रेस छोड़कर भाजपा में शामिल हो गए थे। ज्योतिरादित्य सिंधिया ने 2020 में कांग्रेस से इस्तीफा दे दिया था। जितिन प्रसाद ने 2021 में कांग्रेस छोड़ दी थी। पूर्व केंद्रीय मंत्री एके एंटनी के बेटे अनिल एंटनी ने पिछले साल जनवरी में पार्टी छोड़ दी। इसी तरह हार्दिक पटेल, सुनील जाखड़ और अल्पेश ठाकोर कांग्रेस को टाटा कह चुके हैं।



पांडित नेहरु ने मणिपुर को भारत का गहना बताया था
कांग्रेस अध्यक्ष मल्लिकार्जुन खरगे ने सभा को संबोधित करते हुए कहा कि पीएम मोदी समंदर में डूब कर जाते हैं, राम-राम जपते हैं लेकिन मणिपुर नहीं आते। उनके मुख में राम और बंगाल में छुरी है। खरगे ने कहा कि जब पांडित नेहरु पहली बार मणिपुर आए थे तब उन्होंने इसे भारत का गहना बताया था। यहीं बात हिंदी भाषी और राजीव गांधी ने भी कही थी। यह मणिपुर की वह भूमि है जो आजादी के लिए लड़ी। शायराना अंदाज में कहा कि जब हौसला बना लिया ऊंची उड़ान का फिर देखना फिजूल है, कद आसमान का।

यात्रा सफल हो या विफल, विचारधारा की लड़ाई है: अधीर रंजन
अधीर रंजन चौधरी ने कहा राहुल गांधी के नेतृत्व में ये यात्रा मणिपुर से मुंबई तक जाएगी। यात्रा सफल या विफल, विचारधारा की लड़ाई है।

यूपी में सबसे ज्यादा यात्राएं
भारत जोड़ो न्याय यात्रा एक दिन के लिए मणिपुर में रहेगी। इसके बाद यह नगालैंड में प्रवेश करेगी और दो दिनों में 257 किमी और 5 जिलों को कवर करेगी और आठ दिनों में असम में 833 किमी और 17 जिलों को कवर करेगी। इसके बाद यात्रा एक-एक दिन के लिए अरुणाचल प्रदेश और मेघालय जाएगी।

ये है यात्रा का 'टिकना'

मध्य प्रदेश में 7 दिन, 698 किमी और 9 जिलों में जाएगी
मध्य प्रदेश में कांग्रेस की यह यात्रा 7 दिनों में 698 किमी और 9 जिलों को कवर करेगी। यह एक दिन में राजस्थान के 2 जिलों में जाएगी। गुजरात और महाराष्ट्र में 5-5दिन तक चलेगी, जो क्रमशः 445 किमी और 479 किमी की दूरी तय करेगी। ओडिशा में न्याय यात्रा चार दिनों में 341 किमी और चार जिलों को कवर करेगी और छत्तीसगढ़ में पांच दिनों में 536 किमी और सात जिलों को कवर करेगी। कांग्रेस की यह यात्रा उत्तर प्रदेश में सबसे ज्यादा 11 दिनों का समय बिताएगी और 20 जिलों को कवर करेगी। यात्रा पश्चिम बंगाल में पांच दिनों तक चलेगी, जिसमें 523 किमी और 7 जिले शामिल होंगे। बिहार में 4 दिन तक 425 किमी और 7 जिलों को कवर किया जाएगा। इसके बाद झारखंड में यात्रा आठ दिनों में 804 किमी और 13 जिलों को कवर करेगी।

यात्रा का समय 'अशुभ काल': आचार्य कृष्णम

भारत जोड़ो न्याय यात्रा पर पार्टी के ही वरिष्ठ नेता आचार्य प्रमोद कृष्णम ने कहा कि यात्रा ऐसे समय में शुरू की जा रही जब पंचक लगा हुआ है। यात्रा के लिए यह 'अशुभ काल' है। उन्होंने पार्टी के उन नेताओं पर भी सवाल उठाया जो अयोध्या में भगवान श्रीराम की प्राण-प्रतिष्ठा समारोह के मुहूर्त को लेकर बयान दे रहे थे।

गुरु गोविंद सिंह जी के प्रकाश पर्व पर होंगे विभिन्न आयोजन

जबलपुर। आगामी 17 जनवरी को सिखों के दसवें गुरु गोविंद सिंह जी का प्रकाश पर्व है, जिसे शहर में धूमधाम से मनाया जा रहा है। इस दिन गुरुद्वारा रांझी में विशेष आयोजन किये जा रहे हैं। इस बात की जानकारी एक पत्रकार वार्ता के दौरान गुरुद्वारा प्रबंधक कमेटी के द्वारा दी गई।

गुरुद्वारा श्री गुरु सिद्ध सभा रांझी और गुरु रामदास सेवा समिति, यंग मेन खालसा, निर्भय निरवैर सेवा जथ्या, यूथ खालसा जथ्या, स्त्री सत्संग सभा रांझी के प्रयासों से यह आयोजन किया जा रहा है।

इस प्रकाश उत्सव के दिन खालसा स्कूल प्रांगण में आयोजन किया जा रहा है। जिसमें पंथ के रागी जथ्या भाई भूपेंद्र सिंह फिरोजपुर अमृतसर वाले, कथावाचक ज्ञानी हरजीत सिंह हरमन शाहाबाद मारकंडा हरियाणा से आए हुए हैं। पत्रकार वार्ता में जानकारी देते हुए बताया गया कि पांच श्री अखंड पाठ हो रहे हैं। जो की 7 जनवरी से शुरू हो चुके हैं, और आगामी 17 जनवरी तक चलेंगे। 10 दिन



को प्रभात फेरी भी निकल जा रही है। और इस प्रभात फेरी का स्वागत धर्म प्रेमियों द्वारा काफी उत्साह से किया जा रहा है। 17 जनवरी को 12:00 बजे से गुरु जी का लंगर शुरू होगा, और इसमें सभी धर्मावलंबियों से बड़ी संख्या में उपस्थित होने की अपील की गई है।

इसके अलावा रोटी क्लब, इंडियन मेडिकल एसोसिएशन के द्वारा और हॉस्पिटल एसोसिएशन के संयुक्त तत्वावधान में निःशुल्क स्वास्थ्य शिविर का भी आयोजन किया जा रहा है। इस पत्रकार वार्ता के दौरान प्रधान

सतपाल सिंह संधू, जनरल सेक्रेटरी अजायब सिंह गुप्ता, सेक्रेटरी जगजीत सिंह दुआ, जरनैल सिंह, गजेंद्र सिंह सरना, बलवीर सिंह, कुलबीर लम्बा, हरदीप सिंह काके गुप्ता, दिलीप सागर बलजीत दुआ, उदीप गिल की उपस्थिति रही।



मकर संक्रांति पर पंचकुंडीय सर्वकल्याण महायज्ञ संपन्न

जबलपुर। जबलपुर की समस्त आर्य संस्थाओं के सहयोग से आर्य समाज गंजीपुरा के तत्वावधान में मकर संक्रांति के पावन पर्व पर पञ्चकुंडीय सर्वकल्याण महायज्ञ आर्य समाज दयानंद भवन, डॉ बराट रोड नेपियर टाउन में संपन्न हुआ। आर्य समाज नेपियर टाउन के पुरोहित आचार्य धीरेंद्र पांडे जी के नेतृत्व में हुए इस यज्ञ कार्यक्रम में मकर संक्रांति पर्व को लेकर विशेष आहुतियां भी दी गईं। आचार्य जी ने इस अवसर पर मकर संक्रांति पर्व के महत्व पर भी प्रकाश डाला। यज्ञ के उपरांत हुए कार्यक्रम में कई सुंदर भजनों की प्रस्तुति हुई। इसमें भगवान राम को लेकर कई भजन प्रस्तुत किए गए जिससे माहौल राममय हो गया। भजन गायक राकेश चौरसिया के उपरांत बच्चियों केतन और प्रज्ञा ने भी सुमधुर भजन प्रस्तुत किए। श्रुति ने इस अवसर पर शानदार नृत्य की प्रस्तुति दी। कुछ अन्य बच्चों ने भी इस अवसर पर अपनी प्रस्तुतियां दीं। अंत में गोरखपुर आर्य समाज के पुरोहित पंडित सत्येंद्र शास्त्री जी के प्रवचन हुए। उन्होंने विभिन्न उदाहरणों से धर्म शब्द की व्याख्या की। इस अवसर पर गंजीपुरा आर्य समाज के पदाधिकारियों सहित नेपियर टाउन, गोरखपुर और जीसीएफ आर्य समाज के पदाधिकारी व सदस्य भी मौजूद रहे। कार्यक्रम का संचालन आर्य समाज गंजीपुरा के मंत्री योगेंद्र प्रधान ने किया। कार्यक्रम में काफी संख्या में लोगों की उपस्थिति रही।

गंजीपुरा आर्य समाज का आयोजन



पावर वॉरियर्स बना ट्रांसको प्रीमियर क्रिकेट लीग चैंपियन महिला वर्ग में पावर एंजल्स विजेता

जबलपुर। एमपी ट्रांसको प्रीमियर क्रिकेट लीग प्रतियोगिता के रोमांचक फाइनल में पावर वॉरियर्स की टीम ने सिस्टम बुल्स को 6 रन से हराकर चैंपियन होने का गौरव प्राप्त किया। सिस्टम बुल्स के तरुण विजयकर को प्रतियोगिता का सर्वश्रेष्ठ खिलाड़ी घोषित किया गया। विजेता टीम और खिलाड़ियों को एमपी ट्रांसको के प्रबंध संचालक इंजीनियर सुनील तिवारी ने पुरस्कार वितरित किया। पहले खेलते हुए पावर वॉरियर्स ने इकबाल खान के 43 और सुमंत मिश्रा के 13 रनों की बढ़ौलत निर्धारित ओवर में 7 विकेट पर 97 रन बनाए। सिस्टम बुल्स के अमिनुर रहमान ने 3 तथा दीपक पटेल ने 2 विकेट लिए। जवाब में सिस्टम बुल्स की टीम रन 91 बनाकर आउट हो गई। यदुगुराज ने 28 व ख्वाजा तबरेज ने 27 रन बनाए। विकल्प खरे ने तीन विकेट हासिल किया।

रोमांचक रहा मुकाबला

महिला फाइनल भी स्वास्थ्यरोधक रहा। पावर एंजल्स ने पावर प्रिसेस को इस रोमांचक मुकाबले में 11 रन से पराजित करते हुए महिला वर्ग में विजेता बनने का गौरव हासिल किया। पहले खेलते हुए पावर एंजल्स की टीम ने रजनी के 28, मोनिका के 18 और आकांक्षा के 10 रनों की मदद से निर्धारित ओवरों में 72 रन बनाए। वर्षा व निकिता ने एक-एक विकेट लिया। 73 रन के लक्ष्य का पीछा करते पावर प्रिसेस की टीम 61 रन ही बना सकी। निकिता सिद्धा ने संघर्षपूर्ण 29 रन बनाए।

एमपी ट्रांसको की टीम ने वेस्ट ऑफ श्री श्रृंखला जीती

नगर के कारपोरेट जगत में पहली बार वैंडर्स और सप्लायर की टीम के साथ आपस में मैच खेलने की परंपरा का एम पी ट्रांसको द्वारा नवाचार किया गया। इसी सिलसिले में एमपी ट्रांसको की संयुक्त टीम और वैंडर्स इलेवन की सुपर किंग्स टीम के बीच तीन मैचों की एक श्रृंखला आयोजित की गई। कप्तान एस सी घोष की करिश्माई गेंदबाजी की बढ़ौलत एमपी ट्रांसको की संयुक्त टीम ने वैंडर्स और कांट्रेक्टर्स की सुपरकिंग टीम को बेस्ट आफ श्री के आखिरी मुकाबले में 54 रन से हरा दिया। पहले खेलते हुए एमपी ट्रांसको की संयुक्त टीम ने 90 रन बनाए। शुभम सिकदर ने 35 और तरुण विजयकर ने 26 रनों का बहुमूल्य योगदान दिया। अजय ने बेहतरीन गेंदबाजी करते हुए 3 विकेट लिए। जवाब में कप्तान एस सी घोष ने 5 विकेट लेकर सुपर किंग्स की टीम को कभी संभलाने का मौका नहीं दिया और सुपर किंग्स 36 रन ही बना सकी। सुपर किंग्स की ओर से नीलेश ने 17 रन बनाए।

खटवानी किआ में सोनेट का नया अवतार लांच



जबलपुर। भारत की अग्रणी मास प्रीमियम कार निर्माता किआ ने भारत में पहली बार अपने दूसरे सबसे ज्यादा बिकने वाले इनोवेशन, द न्यू सोनेट का नया अवतार पेश किया है। अधिक मजबूत और स्पोर्टी सोनेट को आधुनिक जोड़ों और पेशेवरों को ध्यान में रखते हुए डिजाइन किया गया है, जो तकनीक-प्रेमी हैं और वन-स्टॉप गतिशीलता समाधान की तलाश में हैं। इसमें ADAS को 10 स्वायत्त सुविधाओं के साथ पैक किया गया है, जिनमें फ्रंट कोलिजन अर्वाइडेंस असिस्ट (FCA), लीडिंग व्हीकल डिपार्चर अलर्ट (LWDA) और लेन फॉलोइंग असिस्ट (LFA) शामिल हैं। मजबूत 15 हार्ड-सेप्टी सुविधाओं के साथ अब 25 से अधिक सुरक्षा सुविधाओं का दावा करता है। नई सोनेट अपने सेगमेंट में 15 मानक सुरक्षा सुविधाएं प्रदान करने वाली एकमात्र कॉम्पैक्ट एसयूवी भी बन गई है। इसके अलावा यह 10 सर्वश्रेष्ठ-इन-सेगमेंट सुविधाओं को होस्ट करता है, जिनमें डुअल स्क्रिन कनेक्टेड पैनेल डिजाइन, रियर डोर सनरोड कर्टेन, ऑल डोर पावर विंडो वन टच ऑटो अप/डाउन और वायरस और बैक्टीरिया सुरक्षा के साथ स्मार्टप्योर एयर फ्यूरीफायर शामिल हैं।

पांच दिवसीय योग शिविर का समापन हुआ सूर्य नमस्कार से

जबलपुर। प्रगत शैक्षिक अध्ययन संस्थान जबलपुर में पांच दिवसीय योग शिविर का समापन सूर्य नमस्कार कार्यक्रम के साथ संपन्न हुआ। यह कार्यक्रम संस्थान के अपर संचालक / प्राचार्य डॉ. आर.के. स्वर्णकार की अध्यक्षता में दिनांक 08/01/2024 से प्रारंभ होकर आज दिनांक 12/01/2024 को सूर्य नमस्कार के साथ संपन्न हुआ। इस अवसर पर संस्थान में संभाग के नी जिलों के 70 बी.एड. एवं एम.एड. के शिक्षक-प्रशिक्षणार्थियों ने योग शिविर में भाग लिया। यह शिविर प्रातः प्रतिदिन प्रातः 8:00 बजे से दोपहर 1:00 बजे तक आयोजित किया गया। प्रातः 08:00 बजे से 09:15 तक विभिन्न आसनो जैसे ताड़ासन, बजाशन, शवासन, हलासन, मण्डूकासन, मकरासन, पवनमुक्तासन, पद्मासन, गोमुखासन एवं सवांगोआसन का अभ्यास प्रतिदिन कराया गया। इसके पश्चात 09:15 से 10:00 बजे



तक प्राणायाम: अनुलोम-विलोम, भत्रिका, कपालभांति, भ्रामरी, उद्गीथ प्राणायाम, अग्निासर क्रिया का अभ्यास प्रतिदिन कराया गया। इसके साथ ही 10:00 बजे से 10:15 बजे तक ध्यान का अभ्यास कराया गया। योग शिविर में योगाचार्य श्री शंकर लाल जड़िया एवं डॉ. आर. के. स्वर्णकार, पवनमुक्तासन, पद्मासन, गोमुखासन एवं सवांगोआसन का अभ्यास प्रतिदिन कराया गया। संस्थान का यह आयोजन शारीरिक स्वास्थ्य एवं मानसिक



स्वच्छता की दिलाई शपथ

जबलपुर। नगर पालिक निगम जबलपुर की सहयोगी संस्था ओम साई विज्ञान की आई. ई. सी. टीम एवं वार्ड मै विकसित भारत संकल्प यात्रा के दौरान कार्यक्रम में विधायक के अनुज श्री विजय रोहानी, नगर निगम अधिकारी डी.ओ. चेतना चौधरी, आरआई सर, नरेंद्र राजपूत, सी.एस.आई. पोला राव एवं अन्य गणमान्य नागरिकों की उपस्थिति में स्वच्छता की शपथ दिलाई गई एवं यहां उपस्थित सभी आम नागरिकों को समझाया दी गई कि अपने आस पास ज्यादा से ज्यादा साफ सफाई का ध्यान रखें और लोगों को स्वच्छता के बारे में प्रेरित किया गया।

जागरूक क्रिश्चियन मंच ने दी नए विशप को बधाई

जबलपुर। मध्य प्रदेश जागरूक क्रिश्चियन मंच के प्रदेश एवं जिलाध्यक्ष रॉबर्ट मार्टिन ने एक प्रेस विज्ञापन के माध्यम से बताया कि डॉ. फादर वलम अरासु को जबलपुर धर्मप्रांत का नया बिषप बनाए जाने पर जागरूक क्रिश्चियन मंच के सभी पदाधिकारियों एवं सदस्यों के द्वारा उन्हें बधाई देते हुए उनके उज्ज्वल भविष्य की कामना की गई। ध्यान रहे डॉ. फादर वलम अरासु वर्तमान में संत अर्लांगसियस महाविद्यालय के प्राचार्य के रूप में कार्यरत हैं। संघ ने आगे बताया कि डॉ वलम अरासु कल्याणपुर जिले के इनामय शहर के रहने वाले हैं एवं वर्षों से अपनी सेवा क्रिश्चियन समाज के लिए प्रिस्ट के रूप में देते आ रहे हैं साथ ही शिक्षा के क्षेत्र में भी उच्च शिक्षा के विकास के लिए कॉलेज प्राचार्य के रूप में अपनी सेवाएं देते आ रहे हैं। अब वे जबलपुर धर्म प्रांत के लिए अपनी सेवाएं बिषप के रूप में देंगे जिससे समाज को एक नई दिशा मिलेगी। मंच के प्रदेश अध्यक्ष रॉबर्ट मार्टिन, संयोजक जेम्स एथोनी, क्रिस्टोफर नरोना, केरोलिन अवाहम, वलेन्ट पापस, फ्रांसिस अन्थोनी, स्टैनली गॉबर्ट, फिलिप अन्थोनी, गुडविन बार्स, एमोन विक्टर, अल्बर्ट अन्थोनी, सुधीर पालेल, लॉरेन्स मार्टिन, अरुण मार्टिन, सुनील रिचर्डसन, विक्टरिया दास, विनीता फ्रांसिस, केरोलिन अवाहम, ज्योति लाजरस, मोनिका रसेल, रोस मेरी आदि ने नव निर्मित बिषप को बधाई दी एवं उनके उज्ज्वल भविष्य की कामना की।



गढ़ा गोंडवाना संरक्षण संघ असंतुष्ट, अब पदाधिकारी मिलेंगे मुख्यमंत्री से

जबलपुर। गढ़ा गोंडवाना संरक्षण संघ जबलपुर के पदाधिकारियों एवं अन्य सामाजिक संगठनों की एक विशेष बैठक अमर शहीद गोंडवाना राजा शंकर शाह कुंवर रघुनाथ शाह प्रतिमा स्थल गोंडवाना चौक पर दिनांक 14 जनवरी को 2024 में शाम 4:00 बजे संपन्न हुई इसमें सर्वसम्मति से निर्णय लिया गया की गोंडवाना समाज की धरोहर बचाने का प्रयास गढ़ा गोंडवाना संरक्षण संघ के पदाधिकारी विगत 1980 से कर रहे हैं जिसको वन विभाग से खाली कराकर राजा शंकर शाह कुंवर रघुनाथ शाह के स्मारक स्थल और आदिवासी संस्कृति को सुरक्षित रखने के लिए भूमि का आवंटन किया हुआ उस पर दिए गये गोंडवानासंघ के प्रस्ताव को इंटेक कंपनी द्वारा न मानकर मनमानी तरीके से निर्माण किया जा



रहा है जिससे आदिवासियों की संस्कृति का प्रचार-प्रसार पर प्रतिकूल प्रभाव पड़ रहा है इस सब को लेकर तय किया गया कि प्रदेश के यशस्वी मुख्यमंत्री माननीय डॉ मोहन यादव से भोपाल जाकर पूरी वास्तविकता से अवगत कराया जाएगा इस संबंध में जनजाति कार्यमंत्री एवं आयुक्त आदिवासी भोपाल से भी चर्चा की जाएगी साथ ही जल जंगल जमीन से संबंधित मामला छत्तीसगढ़ का है जो हस्तक्षेप के जंगल है उसको बेचा जा रहा है जिससे आदिवासियों को जंगल से अलग किया जा रहा है इस संबंध में भी तय किया गया है कि भारत की राष्ट्रपति माननीया सहमति श्रीमती द्रौपदी मुर्मू जी को भी दिल्ली में एक ज्ञापन सौंपा जाएगा और उन्हें

वास्तविकता से अवगत कराया जाएगा तथा अनुरोध किया जाएगा की जल जंगल जमीन के प्रणाली बिस्वास मुंडा की स्मृति को अक्षुण्ण बनाने कार्य किया जाये उसी के परिपालन में पूरे देश के जंगलों को किसी याकर को क्षति ना पहुंचाई जाए क्योंकि पर्यावरण के बिगड़ने से जीव जंतुओं का जीवन बेकार हो जाएगा। आज की बैठक में संगानगीय अध्यक्ष किशोरी लाल भलावी, जिला अध्यक्ष नेम सिंह मरकाम, सामाजिक कार्यकर्ता राजेंद्र चौधरी, कार्यवाहक अध्यक्ष अनजु झारिया, रमेश बोहित, डॉक्टर घनश्याम यादव, सुकेश गिरी, हनुमंतसिंह धूमकेती, जगतसिंह परते, अमोरसाय परते, मुक्तेश्वर राव, शिवाजी धुर्वे, जंजय कुमार, आनसिंह तेकाम, गयाप्रसाद धुर्वे आदि उपस्थित थे।

इंडियन पीपुल्स अधिकार पार्टी के नए प्रदेश अध्यक्ष बने एडवोकेट पन्नलाल त्रिपाठी

जबलपुर। इंडियन पीपुल्स अधिकार पार्टी की राज्य स्तरीय बैठक पार्टी के पुनर्गठन सदस्यता अभियान आगामी लोकसभा चुनाव लड़ने के संबंध में विचार विमर्श एवं राज्य स्तरीय एवं जिला स्तरीय पदाधिकारियों को मनोनीत करने के संबंध में विचार आदि विषयों पर राष्ट्रीय अध्यक्ष पं. पुरुषोत्तम तिवारी की अध्यक्षता में बैठक सम्पन्न हुई। जिसमें कटनी जिले के अधिवक्ता पन्नलाल त्रिपाठी जी को इंडियन पीपुल्स अधिकार पार्टी का नया प्रदेश अध्यक्ष मनोनीत

किया गया तथा प्रदेश अध्यक्ष एवं आदित्यराज कोबरा इटारसी को प्रदेश उपाध्यक्ष मनोनीत किया गया मध्यप्रदेश के 55 जिलों में नई जिला स्तर की कार्यकारिणी और पदाधिकारियों की नियुक्ति की जायेगी। बैठक में यह भी निर्णय लिया गया कि मध्यप्रदेश की 29 लोकसभा सीटों पर इंडियन पीपुल्स अधिकार पार्टी के प्रत्याशी चुनाव लड़ेंगे। माह फरवरी से भारत विज्ञान के माध्यम से जनता को अपनी जन कल्याणकारी योजनाओं से अवगत करायेगे। दिनांक

26 जनवरी 2024 को गणतंत्र दिवस के अवसर पर जिला तहसील ब्लॉक एवं वार्ड स्तर पर ध्वजारोहण का कार्यक्रम पार्टी पदाधिकारियों के द्वारा किया जायेगा। 26 जनवरी से 26 फरवरी तक लोकतंत्र के सेनानी सम्मान से जिला तहसील ब्लॉक एवं वार्ड स्तर पर अनेक क्षेत्र में उत्कृष्ट कार्य करने वाले व्यक्ति का अभिनंदन करेंगे। जिला स्तर पर क्षेत्रीय समस्याओं को सुनने के लिए पीपुल्स संवाद कार्यक्रम का आयोजन प्रत्येक माह आयोजित किया जायेगा।

श्रीराम महाविद्यालय में वार्षिक खेल उत्सव 2023-24 का शुभारंभ

जबलपुर। श्रीराम महाविद्यालय में वार्षिक खेल महोत्सव का शुभारंभ रा.दु.वि.वि. के नवनिर्वाचित कुलपति प्रो. राजेश कुमार वर्मा, साँची विश्वविद्यालय के कुलसचिव प्रो. अल्केश चतुर्वेदी एवं नवनिर्वाचित विधायक डॉ अभिलाष पाण्डेय के करकमलो से प्रारंभ हुआ। खेल महोत्सव में महाविद्यालय के प्रबंधक आर. के. करसोलिया, रामेन्द्र करसोलिया, राजुल करसोलिया एवं श्रीमती सोनम करसोलिया तिवारी के दिशा निर्देशन में डॉ एल. के. पटेल (डायरेक्टर), डॉ वाय. एम. दुबे (पुनर् डायरेक्टर), कार्यक्रम के मुख्य अतिथि प्रो. राजेश कुमार वर्मा (रानी दुर्गावती विश्वविद्यालय के कुलपति)



एवं विशिष्ट अतिथि प्रो. अल्केश चतुर्वेदी एवं डॉ अभिलाष पाण्डेय द्वारा छात्रों का उत्साहवर्धन करते हुए खेल से होने वाले लाभों की

(एचओडी सीएस), डॉ नीलिमा शर्मा (एकेडमिक डीन), श्री हरविंदर सिंह (क्रीडा अधिकारी) एवं खेल संयोजक मधुसूदन पटेल के मार्गदर्शन में कार्यक्रम का सफल प्रस्तुतिकरण किया गया। मंच संचालन डॉ कल्पना सिंह एवं वैभव चौबे द्वारा किया है। महाविद्यालय के समस्त शैक्षणिक एवं कार्यालयीन सदस्यों के द्वारा कार्यक्रम को सुचारू रूप देने में सहयोग प्रदान किया गया। 2 एमपी नेवल एन.सी.सी. कैडेट द्वारा कार्यक्रम में विशेष सहयोग दिया गया। आज के खेल महोत्सव में चैस, कबड्डी, बास्केटबॉल, महिला क्रिकेट, 100 मीटर दौड़ एवं 400 मीटर दौड़ का आयोजन किया गया।



मकर संक्रांति पर श्रीश्याम खिचड़ी का हुआ वितरण

जबलपुर। मकर संक्रांति के शुभ अवसर पर श्री श्याम महिमा मंडल के तत्वावधान में मालवीय चौक पर भगवान श्री श्याम खाटू जी का महाप्रसाद "श्री श्याम खिचड़ी का वितरण" श्री श्याम भक्तों द्वारा किया गया। इस अवसर पर अध्यक्ष ओमप्रकाश अग्रवाल, सचिव पवन बागदोड़िया, अनिल भावसिंका, कैलाश अग्रवाल बबबाजी, मनीष अग्रवाल, सुनील पोद्दार, अनुप खंडेलवाल, ओम जांगिड, श्याम खंडेलवाल, नीरज मकड़, मनीष भावसिंका, संतोष पोद्दार, नरेंद्र अग्रवाल, केके सादानी, श्यामसुंदर माहेश्वरी सहित अनेक श्री श्याम भक्तों ने अपनी सेवाएं प्रदान की।